

எஸ்எம்யு மாணவர்கள் 2023 முதல் முக்கிய பாடப்பிரிவுகளைத் தேர்வு செய்யலாம்

சிங்கப்பூர் நிர்வாகப் பல்கலைக்கழகத்தில் (எஸ்எம்யு) சேரும் மாணவர்கள் 2023ஆம் ஆண்டு முதல் பல நூற்றுக் கணக்கான பாடப்பிரிவுகளில் இருந்து தங்களின் முக்கியப் பாடங்களைத் தேர்வு செய்யலாம். அடுத்த ஆண்டு ஆகஸ்ட் மாதம் முதல் 100 புதிய மாணவர்களை சேர்க்கும் புதிய ஒருங்கிணைந்த படிப்புகளுக்கான திட்டங்களை நேற்று அது அறிவித்தது.

உள்ளூர் பல்கலைக்கழகத்தில் தொடங்கப்பட்டிருக்கும் இந்தப் புதிய திட்டத்தின்மூலம், இந்த இளங்கலை பட்டதாரிகளுக்கு ஒரு தனிப்பட்ட பிரதான பாடத்திட்டம் இருக்கும். எஸ்எம்யுவின் ஆறு துறைகள் சார்ந்த பள்ளிகளில் உள்ள அனைத்து பாடத் தொகுதிகளையும் அவர்கள் தேர்ந்தெடுக்கலாம். அவை கணக்கியல், வணிகம், பொருளியல், கணினி மற்றும் தகவல் அமைப்புகள், சட்டம் மற்றும் சமூக அறிவியல்.

நான்கு ஆண்டுகளுக்குப் பிறகு ஒருங்கிணைந்த கல்வியில் அவர்கள் இளங்கலைப் பட்டம் பெறுவார்கள்.